

---

Harihara Prarthana

హరిహరప్రార్థనా

Document Information



---

Text title : Harihara Prarthana

File name : hariharaprArthanA.itx

Category : vishhnu, vishnu, moropanta, shiva

Location : doc\_vishhnu

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 23, 2023

*sanskritdocuments.org*

---

హరిహరప్రార్థనా



(\* గీతివృత్తమ)

కిము (౧)మాధవ! భగవన్ ! మామతిదీనముపేక్షనే? న యుక్తమిదం ।

భో (౨)నాథ! భవవ్యసనే త్రాతా త్వం పరమవత్సలో వరదః ॥ ౧॥

ప్రభుతా జగత్సు భవతో నతజనభవదుఃఖలయ (౩)మహాదేవ! ।

కురు హర! ఉచితం శుచి తం స్వయమేవ స్వం విచిన్వ్య మహిమానమ్ ॥ ౨॥

(౪)మామవ శమ్నో! భగవన్నవసీరదసీలకణ్ణ ! పతితం త్వమ్;

కిమశక్యం తవ లోకే కరుణావరుణాలయ! ప్రభోరేతత్ ॥ ౩॥

గౌరీశ(౫)! నను త్రాతా భవతా శరణాగతా నికామహిత !

యశసాఖిలసాధుప్తభా కామం (౬)శోభనన్దశావతారమితా ॥ ౪॥

న(౭) హి కేశవ! తుల్యాస్తే భక్తా వ్యక్తాతిశయితవాత్సల్య !

మస్తుం క్షమస్వ నమతో భవతాపం చాస్య హర! దయా కార్యా ॥ ౫॥

భో భవ(౮) హర! శరణాగతసక్తోపనసహతామ్యత! స్వామిన్ !

కా(౯) మదనకాల! శక్తిః ప్రభవతి పురతస్తవ ప్రభో స్థాతుమ్ ॥ ౬॥

జగతాం గురుం వినా త్వాం సంసారే కోఽత్ర (౧౦)వామదేవ హితః ।

న (౧౧) రమాపతేఽద్య మాతం త్రాతా భ్రాతా సఖా పితా పుత్రః ॥ ౭॥

పాలయసి సర్వమపి జనమచిరాత్కర్పూరగౌర! కీర్తిరతం ।

ఏతమపి తథా పాలయ (౧౨)భాలయమేతు త్వమేవ దేవ గతిః ॥ ౮॥

ప్రభురసి యశః శ్రుతం తే కృతవాంస్త్యం పర్వతం(౧౩) పురారేణుమ్ ।

ధావ వినాశం కర్తుం మమ పాపస్యాశు తోషకరకీర్తే ! ॥ ౯॥

యాచే స్వాం నిస్తారం భ్రాన్తోఽత్ర చిరం (౧౪)భవాన్దకారేఽహమ్ ।

మా రాధికాప్రియ! త్యజ మా కరుణాసీరదాశ్రితమయూరమ్ ॥ ౧౦॥

ఇతి శ్రీరామనన్దనమయూరేశ్వరకృతా శ్రీహరిహరప్రార్థనా సమాప్తా తదపితాస్తు ।

టిప్పణి

\* అత్ర కవిః సభజ్జశేషభగ్గీమనుసుత్సయ సమ్బోధవైర్హరి హరం చ స్వోద్ధారాయ విజ్ఞాపయతి

।

౧। “కిం ఉమాధవ” ఇతి “కిము మాధవ” ఇతి చ పదచ్ఛేదః ।

౨। నాథ భవ ఇతి హరపక్షే సమ్బుద్ధిదయమ్ । హరిపక్షే తు నాథ భవవ్యసనే సంసారదుఃఖే త్వం త్రాతా ఇతి యోజ్యమ్ ।

౩। మహాన్ దేవో మహాదేవ ఇతి హర ఇతి చోభయత్రాపి యోజ్యమ్ ।

౪। హరిపక్షే మాం అవశం భోః భగవన్ అబ నీరదనీల కణ్ఠపతితం ఇతి పదచ్ఛేదః। భో నీరదనీల ఘనశ్యామ భగవన్ కణ్ఠపతితం మామవేశ్యస్వయః । హరపక్షే తు మాం అవ శమ్భోభగవన్ నవనీరదనీలకణ్ఠ పతితం ఇతి పదచ్ఛేదః । అన్వయస్తు సులభః ।

౫। హరిపక్షే గౌః ఈశ ఇతి పదచ్ఛేదః । గౌః పృథివీ ।

౬। హరపక్షే శోభనదశ అవతా రమితా ఇతి పదచ్ఛేదః । శోభనదశేతి సమ్బుద్ధిపదమ్ ।

హరిపక్షే శోభనదశావతారం ఇతా ఇతి పదచ్ఛేదః ।

౭। ప్రథమార్థం, హరిపరమ్ । ద్వితీయార్థే తు హరిపక్షే నమతో భక్తస్య మస్తుమపరాధం క్షమస్య భవతాపం చాస్య హరేత్యన్వయః । హరపక్షే తు హే పఞ్చాస్య, భవతా దయా కార్యా ఇత్యన్వయః ।

౮। హరిపక్షే భవహరత్యేకం పదమ్ । హరపక్షే తు పదద్వయమ్ । తద్వదేవ హరిపక్షే శరణాగత సద్రత అచ్యుత ఇతి పదచ్ఛేదః । హరపక్షే తు శరణాగతసద్రతాదచ్యుత ఇతి పఞ్చమీసమాసః ।

౯। హరిపక్షే హే కామద కాలశక్తిస్తవపురతః స్థాతుం న ప్రభవతీత్యన్వయః । హరపక్షే తు హే మదనకాల కా శక్తిస్తవ పురతః స్థాతుం ప్రభవతీత్యన్వయః ।

౧౦। హరిపక్షే వా మదే అవహితః ఇతి పదచ్ఛేదః । హరపక్షే తు వామదేవ హితః ఇతి ।

౧౧। హరిపక్షే న రమాపతే అద్య మా ఆర్తం ఇతి పదచ్ఛేదః । బ్రాత్రాదయస్త్రాతారో న సస్తీత్యర్థః । హరపక్షే తు నరం ఆపతేత్ యమార్తం ఇతి పదచ్ఛేదః । యమార్తం నరం బ్రాత్రాదయో న త్రాతుమాపతేయుర్గచ్ఛేయురిత్యర్థః ।

౧౨। ప్రథమార్థం హరపరమ్ । ద్వితీయార్థే తు హరిపక్షే మాలయ మే తు ఇతి పదచ్ఛేదః । మాలయ లక్ష్మీనివాస । హరపక్షే మా లయం ఏతు ఇతి పదచ్ఛేదః ।

౧౩। హరిపక్షే పర్వతం పురా రేణుం ఇతి పదచ్ఛేదః । రేణువల్లఘుమిత్యర్థః । హరపక్షే త పురారే అణుం ఇతి పదచ్ఛేదః । ద్వితీయార్థే త హర పక్షే తు ఆశుతోష కరకీర్తే ఇతి సమ్బుద్ధౌ పదద్వయమ్ । మమ పాపస్య వినాశం కర్తుం ధావేశ్యన్వయః । హరిపక్షే తోషకరకీర్తే ఇత్యేకం పదమ్ ।

౧౪| ప్రథమార్థే హరపక్షే భవ ఇతి భిన్నం పదమ్ । హరిపక్షే తు భవాన్ధకారే ఇత్యేకమేవ  
। ద్వితీయార్థే తు హరిపక్షే హే రాధికాప్రియ కరుణానీరద ఆశ్రితం మయూరం మాం మా  
త్యజేత్యన్వయః । హరపక్షే తు మారస్య మదనస్యాధికమప్రియ ఇత్యేకం పదం। శేషం  
సమానం ।

Proofread by Rajesh Thyagarajan

---

—  
*Harihara Prarthana*

pdf was typeset on December 23, 2023

—  
Please send corrections to [sanskrit@cheerful.com](mailto:sanskrit@cheerful.com)

